

1485 കുടുംബങ്ങൾക്കും മാടപ്പള്ളി ഗ്രാമപഞ്ചായത്തിൽ 16 സ്കീമുകളിലൂടെ 1328 കുടുംബങ്ങൾക്കും ജലവിതരണം നടത്തുന്ന പദ്ധതികൾ പൂർത്തിയാക്കി. നിലവിലുള്ള പദ്ധതികളുടെ പുനരുദ്ധാരണ നവീകരണ പ്രവർത്തനങ്ങൾക്കുവേണ്ടി സംസ്ഥാന സർക്കാർ ആരംഭിച്ച സുസ്ഥിരത പദ്ധതിയിൽ ഉൾപ്പെടുത്തി 2019-20 സാമ്പത്തിക വർഷം 13 പ്രവൃത്തികൾക്ക് ഭരണാനുമതി നൽകിയിട്ടുണ്ട്. കെ.ആർ.ഡബ്ല്യു.എസ്.എ.-യുടെ ഭാഗമായി പ്രവർത്തിക്കുന്ന മഴകേന്ദ്രത്തിന്റെ നേതൃത്വത്തിൽ സർക്കാരിന്റെ വാർഷിക പദ്ധതിയിൽ ഉൾപ്പെടുത്തി നടപ്പിലാക്കുന്ന മഴവെള്ള സംഭരണം ഭൂജല പരിപോഷണം പദ്ധതി ചങ്ങനാശ്ശേരി നിയോജക മണ്ഡലത്തിൽ ഉൾപ്പെടുന്ന തൃക്കാടിത്താനം ഗ്രാമ പഞ്ചായത്തിലെ കുടിവെള്ളക്ഷാമം അനുഭവപ്പെടുന്ന 175 വ്യക്തിഗത കുടുംബങ്ങൾക്ക് 10000 ലിറ്റർ മഴവെള്ളം സംഭരിച്ചു ഉപയോഗിക്കുവാൻ സഹായകരമായ മഴവെള്ള സംഭരണികൾ പങ്കാളിത്താധിഷ്ഠിത മാതൃകയിൽ 2017-18 കാലഘട്ടത്തിൽ നടപ്പിലാക്കി. പദ്ധതിയുടെ ഭാഗമായി 108.58 ലക്ഷം രൂപ ചെലവഴിച്ചിട്ടുണ്ട്. 2020-21 സാമ്പത്തിക വർഷത്തിലെ വാർഷിക പദ്ധതിയിൽ ഉൾപ്പെടുത്തി, വാഴപ്പള്ളി ഗ്രാമ പഞ്ചായത്തിലെ 160 വ്യക്തിഗത കുടുംബങ്ങളിലെ കിണറുകൾ മഴവെള്ളം ശേഖരിച്ചു റീചാർജ് ചെയ്യുന്ന പ്രവൃത്തിയും ആയതിൽ അർഹരായിട്ടുള്ള 50% കുടുംബങ്ങളിലെ കിണർ റീചാർജിംഗ് ഉൾപ്പെടെ കിണറിന്റെ പരിപാലനം, ശുചിത്വം ഉറപ്പാക്കുകയും, അത്യാവശ്യ ഘട്ടങ്ങളിൽ ഏറ്റവും അർഹരായിട്ടുള്ള 10% കുടുംബങ്ങൾക്ക് മോട്ടോർ സ്ഥാപിച്ചു കുടിവെള്ളം ഉറപ്പാക്കുകയും ചെയ്യുന്നു. പദ്ധതിയുടെ അടങ്കൽ തുക 36.32 ലക്ഷം രൂപയാണ്. പദ്ധതിക്കായി 2021 ഫെബ്രുവരിയിൽ ടെണ്ടർ ക്ഷണിച്ചിരുന്നെങ്കിലും ആരും പങ്കെടുക്കാത്തതിനാൽ ടെണ്ടർ നടപടികൾ പൂർത്തിയാക്കാൻ കഴിഞ്ഞില്ല. ആയതിനാൽ 2021 മേയ് 27-ന് റീ ടെണ്ടർ ക്ഷണിക്കുകയും തുടർ നടപടികൾ സ്വീകരിച്ചു വരുകയും ചെയ്യുന്നു. കൂടാതെ ഓരോ പ്രവൃത്തിയുടെയും നിലവിലെ സ്ഥിതി സംബന്ധിച്ച വിശദവിവരങ്ങളും ഉത്തരവിന്റെ പകർപ്പുകളും അനുബന്ധമായി* ഉള്ളടക്കം ചെയ്യുന്നു.

കുന്നമ്മൽ കുടിവെള്ള പദ്ധതി

213(519) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുറ്റാടി മണ്ഡലത്തിലെ കുന്നമ്മൽ കുടിവെള്ള പദ്ധതി ഏതുഘട്ടത്തിൽ ആണെന്ന് അറിയിക്കാമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) പ്രസ്തുത കുടിവെള്ള പദ്ധതിയുടെ ടാങ്ക് നിർമ്മാണം പൂർത്തിയാകാത്തത് ശ്രദ്ധയിൽപ്പെട്ടിട്ടുണ്ടോ?

(എ&ബി) കുന്നമ്മൽ കുടിവെള്ള പദ്ധതിയുടെ ഭാഗമായി കോവകുന്നിൽ നിലവിലുള്ള മാസ്റ്റർ ബാലൻസിംഗ് റിസർവോയറിൽനിന്ന് പദ്ധതിയുടെ ഭാഗമായി പെരുവാണിയിൽ നിർമ്മിക്കേണ്ട 9 ലക്ഷം ലിറ്റർ സംഭരണ ശേഷിയുള്ള ഭൂതല സംഭരണിയിലേക്ക് ജലമെത്തിക്കുന്നതിനുള്ള ഗ്രാവിറ്റി മെയിനിന്റെ പ്രവൃത്തിയും 5800 മീറ്റർ വിതരണ ശൃംഖലയും പൂർത്തീകരിച്ചിട്ടുണ്ട്. നിലവിൽ ഗ്രാവിറ്റി മെയിനിൽ നിന്ന് വിതരണ പൈപ്പുകൾ ഇന്റർലിങ്ക് ചെയ്ത മുന്തറോളം വിടുകളിൽ കുടിവെള്ള വിതരണം നടത്തുന്നുണ്ട്. പദ്ധതിയുടെ ഭാഗമായുള്ള ശുദ്ധജല സംഭരണിയുടെ പ്രവൃത്തി പൂർത്തീകരിച്ചിട്ടില്ല. ടാങ്കിന്റെ രൂപകൽപ്പനയ്ക്ക് അംഗീകാരം ലഭിച്ചിട്ടുണ്ട്. പ്രവൃത്തി ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.

(സി) മണ്ഡലത്തിലെ എത്ര കുടുംബങ്ങൾക്ക് ഈ പദ്ധതി പ്രയോജനപ്പെടും എന്നറിയിക്കാമോ; പദ്ധതി എന്നത്തേയ്ക്ക് പൂർത്തിയാകും എന്നറിയിക്കാമോ?

മണ്ഡലത്തിലെ ഏകദേശം 2500 കുടുംബങ്ങൾക്ക് പദ്ധതിയുടെ പ്രയോജനം ലഭിക്കുന്നതാണ്. 2021 ഡിസംബർ മാസത്തോടെ പദ്ധതി പൂർത്തീകരിക്കാൻ കഴിയുമെന്ന് പ്രതീക്ഷിക്കുന്നു.

(ഡി) പദ്ധതിയുടെ ആവശ്യത്തിലേക്കായി വെട്ടിമുറിച്ച റോഡുകൾ പുനരുദ്ധരിക്കാനുള്ള പദ്ധതിയുണ്ടോ എന്ന് വ്യക്തമാക്കുമോ?

പൈപ്പുകൾ സ്ഥാപിക്കുന്നതിനായി മുറിക്കേണ്ടി വന്ന റോഡുകളുടെ പുനഃസ്ഥാപനത്തിനുള്ള തുക പൊതുമരാമത്ത് വകുപ്പിലും ബന്ധപ്പെട്ട പഞ്ചായത്തിലും ഒടുക്കിയിട്ടുണ്ട്.

ജൽജീവൻ മിഷൻ പദ്ധതികൾ

214(520) ശ്രീ. പ്രമോദ് നാരായൺ: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

റാന്നി നിയോജകമണ്ഡലത്തിൽ ജൽജീവൻ മിഷൻ പ്രകാരം നടപ്പിലാക്കുവാൻ ഉദ്ദേശിക്കുന്ന പദ്ധതികളുടെ വിവരം ലഭ്യമാക്കാമോ?

റാന്നി മണ്ഡലത്തിൽ ജൽജീവൻ മിഷൻ പദ്ധതിയിൽ ഉൾപ്പെടുത്തി റാന്നി-പെരുനാട്, റാന്നി-അങ്ങാടി, കൊറ്റനാട്, നരണംമുഴി, അയിരൂർ, എഴുമറ്റൂർ, ചെറുകോൽ, റാന്നി, വെച്ചച്ചിറ എന്നീ പഞ്ചായത്തുകളിൽ 29104 കുടിവെള്ള